

”شیعیان قدیم“

بعض دفعہ متکلمین شیعہ و سنی میں یہ بحث پیدا ہو جاتی ہے کہ شیعہ پہلے ہوئے ہیں یا سنی۔ ہر ایک فریق اپنی قدامت کو ثابت کرتا ہے۔ لیکن ارباب بصیرت سے مخفی نہیں ہے کہ زمانہ نبوی میں شیعہ اور موجودہ عقاید شیعہ کا نام و نشان تک نہ تھا۔ جس اسلام کے جناب صدیقؑ پابند تھے۔ اُسی کے جناب علیؑ بھی تھے۔ اسکی تصدیق خود جناب علیؑ کے ایک خطبہ سے بخوبی ہو سکتی ہے۔ جو آنجناب نے حضرت عثمان کو ان کی شہادت سے پہلے ارشاد فرمایا۔ اور جو کہ نہج البلاغہ میں درج ہے تاہم علمائے شیعہ نے اپنی قدامت کے ثابت کرنے میں بجد کوشش کی ہے آنحضرت صلی اللہ علیہ وآلہ وسلم کا زمانہ تو بجائے خود انھوں نے تو قدامت ثابت کرنے میں آریوں کو بھی مات کر دیا ہے۔ ماباقر مجلسی فرماتے ہیں۔

”دیگر از کمالات آنحضرتؐ است کہ استاد جبریل است و اکثر ملائکہ عظام

بفرمان او بودہ اند“ تذکرۃ الائمہ مطبوعہ طہران صفحہ ۸۲

پہلے جب عوام شیعہ سے میں سنتا تھا۔ کہ جناب علیؑ علیہ السلام جبریل کے بھی استاد ہیں تو یقین نہیں ہوتا تھا۔ مگر جب مجلسی جیسے فاضل کی کتاب سے بھی اس کی تصدیق نکلی۔ تو پھر شک و شبہ کی گنجائش نہیں رہی۔ خصوصاً اسلئے کہ ملائے موصوف نے اپنی طرف سے سہمی اس امر کا اظہار نہیں فرمایا بلکہ ایک بہت بڑے محقق کی کتاب سے بھی ثابت کر دکھایا ہے۔ چنانچہ وہ لکھتے ہیں کہ سلطان الحکماء و خواجہ نصیر الدین محمد طوسی نے کتاب شان الکرام میں لکھا ہے۔ کہ ایک دن جبریل حضرت علیؑ کو دیکھ کر تعظیماً اٹھ کھڑے ہوئے۔ اس پر حضرت رسالت پناہ ص نے فرمایا

اے جبریل تم اس جوان (علی) کی تعظیم کرتے ہو۔ اس نے عرض کیا۔ کیسے نہ کروں کہ انکو مجھ پر تعلیم کا حق ہے۔ آنحضرت نے پوچھا۔ کہ تمہیں تعلیم کس طرح دی کہا جسوقت خداوند تعالیٰ نے مجھکو پیدا کیا تھا۔ مجھ سے پوچھا تھا۔ کہ تو کون ہے اور میں کون ہوں۔ اور تیرا نام کیا ہے؟ اور میرا نام کیا ہے؟ جواب دینے سے میں حیرت زدہ اور خاموش تھا۔ اسی طرح ایک مدت تک مقام تحیر میں رہا۔ کہ عالم نور میں یہ جوان حاضر ہوا۔ اور مجھکو تعلیم فرمائی اور کہا کہ اس طرح کہو۔ کہ تو پروردگار جلیل ہے۔ اور تیرا نام جمیل ہے پس بندہ ذی علم اور نام میرا جبریل ہے۔ اسی لئے اسکو جو میں نے دیکھا۔ تو تعظیم کی ہے۔ اسکے بعد آنحضرت نے پوچھا۔ کہ تیری عمر کس قدر ہے (جبریل نے) عرض کی یا رسول اللہ ایک ستارہ ہے۔ جو ہر اسی ہزار سال کے بعد ایک دفعہ طلوع ہوتا ہے۔ اور میں نے اسکو تیس ہزار دفعہ دیکھا ہے۔ تذکرہ الایہ صفحہ ۸۲

دوسرے ملائکہ کے شیخ علی ہونیکا پتہ ایک اور حدیث سے لگ سکتا ہے جو باقر مجلسی نے حیۃ القلوب میں بیان کی ہے۔ جس سے ظاہر ہوتا ہے۔ کہ ملائکہ صرف شیخ ہی نہیں۔ بلکہ عالی شیخ ہیں۔ کیونکہ لکھا ہے کہ حضرت علیؑ کے دیکھنے کا انکو اسقدر شوق غالب ہوا۔ کہ خدا تعالیٰ نے سدرۃ المنتہی کے پاس علیؑ کی ایک اور صورت پیدا کر دی۔ اب ملائکہ جب کبھی سدرۃ المنتہی کے پاس سے گزرتے ہیں۔ تو اسکی تعظیم و تکریم کرتے ہوئے گزرتے ہیں۔ اصل فارسی عبارت یہ ہے۔ ”و اند کہ در آسمان دیدم صورت علی را نزد سدرۃ المنتہی کہ حق تعالیٰ برائے مزید شوق رویت ملائکہ جمال آنحضرت را در آسمان خلق کرده و دیدم کہ ملائکہ نزد آں صورت تذلل و تواضع میکردند“ حیات القلوب جلد ۲ صفحہ ۸۴ مطبوعہ لکھنؤ

پھر صرف جبریل اور ملائکہ آسمان و عرش معنی پر ہی اکتفا نہیں کی گئی بلکہ ابلیس یا شیطان کے پڑ پوتے کو بھی حلقہ بگوش تیشع ظاہر کیا گیا ہے۔ چنانچہ جہاں سے جبریل والی روایت اوپر ہدیہ ناظرین کی گئی ہے۔ اسکے متصل بعد ہی دوسری روایت میں اسکا ذکر ہے۔ وہ ہوتا

”اور جناب علی کے عجیب و غریب حالات کے اندر مروی ہے۔ کہ آنحضرت نے فرمایا۔ کہ ایکن ہم مسجد میں بیٹھے ہوئے تھے۔ کہ ایک مرد بلند قد مانند درخت کھجور کے مسجد کے اندر داخل ہوا۔ ہم نے کہا یہ شخص آدم کی اولاد سے تو نہ ہوگا۔ اصحاب نے عرض کی۔ یا رسول اللہ آدم کی اولاد کے سوائے بھی کوئی (انسان) ہوتا ہے فرمایا۔ ہاں اور انہی میں سے ایک یہ ہے۔ پس وہ شخص نزدیک آیا سلام کہا۔ اور جواب پایا۔ پھر رسول خدا نے فرمایا۔ تو کون ہے۔ اس نے عرض کی یا رسول اللہ ہام بن نوح بن ہیم بن لاقیس بن ابلیس ہوں فرمایا۔ تیرے اور ابلیس کے درمیان دو واسطے ہیں۔ نہ اسنے عرض کی جی ہاں جس زمانہ میں مابیل بن آدم نے اپنے بھائی قابیل کو قتل کیا تھا۔ میں طفل تھا اور کافروں کے گروہ میں داخل تھا۔ یہاں تک کہ حضرت نوح کے ہاتھ پر مسلمان ہوا۔ اسکے بعد حضرت ہود کی خدمت میں پہنچا۔ اور ان کے ساتھ نماز پڑھی۔ اور ان سے آسمانی صحیفہ پڑھے۔ بعد اسکے ادریس نبی کا زمانہ بھی دیکھا۔ اور پھر آپ کے باپ ابراہیم کے پاس گیا۔ انھوں نے مجھکو صحیفہ پڑھا۔ (مزدکی) آگ میں میں بھی ان کے ہمراہ تھا۔ اسکے بعد حضرت اسمعیل و اسحق و یعقوب کے پاس گیا۔ اور قید خانہ میں حضرت یوسف کا مونس تھا۔ پیچھے اسکے آپ کے بھائی موسیٰ کے پاس حاضر ہوا۔ اور توریت کو پڑھا۔ اور یوشع نبی اور داؤد نبی کی خدمت میں رہا۔ اور جالوت کے جنگ میں ان کا مددگار تھا۔ پھر سلیمان اور آصف

بن برنیا کی صحبتوں میں مشغول رہا۔ پھر آپ کے بھائی عیسیٰ کی خدمت کرتا رہا۔ اور
 سب پیغمبر خصوصاً عیسیٰ علیہ السلام آپ کو سلام کہتے تھے۔ آنحضرت ص نے فرمایا۔
 سب نبیوں اور رسولوں اور میرے بھائی عیسیٰ پر خدا کی رحمت اور برکت ہو۔ جب
 تک کہ زمین و آسمان رہیں۔ اور تم پر بھی ہو۔ کہ اس وصیت اور امانت کو محفوظ
 رکھا۔ اگر کوئی حاجت ہے۔ تو بیان کر۔ ہام نے عرض کی میری حاجت تو یہی ہے
 کہ اپنی امت کو حکم دے کہ آپ کے وحی (جناب علی) کی طاعت اور فرمانبرداری
 کریں۔ اور ان کی مخالفت کرنے سے منع فرمائیں۔ کیونکہ میں ادویا کی نافرمانی
 پر گزشتہ امتوں کی ہلاکت کو دیکھ چکا ہوں۔ اس پر آنحضرت ص نے فرمایا۔ اے
 ہام کیا تو میرے وحی کو پہچانتا ہے۔ ہام نے عرض کی یا رسول اللہ جیسے کہ میں نے
 آسمانی کتابوں میں پڑھا ہے۔ اور انبیاء کی زبانی سنا ہے۔ اگر میں اسکو دیکھ پاؤں
 تو (ضرور) پہچان لوں گا۔ آپ نے فرمایا۔ حاضران مجلس کو ملاحظہ کر کہ ان میں ہے یا
 کہ نہ۔ اس نے کہا یا رسول اللہ اس مجلس میں تو وہ (وہ) نہیں ہیں۔ حضرت رسول
 نے حکم دیا۔ اے سلمان علی کو بلا لاؤ۔ پھر اس ہام سے دریافت فرمایا۔ بتلاؤ تو آدم
 کا وحی (خلیفہ) کون تھا۔ اس نے کہا کہ ثبیت تھا۔ اور ثبیت کا وحی اوش اور اوش
 کا قتیان اور اسکا مہلبیل اور اس کا قد۔ اور اسکا نبی مرسل اور پس۔ اور اسکا
 متوشخ اور اسکا لحک۔ بعد اسکے سب نبیوں اور رسولوں میں سے ایسی عمر
 والے اور شکر اور اجر (شکر) میں سب سے زیادہ آپ کے باپ توح تھے انکا
 وحی سام اور ان کا ارغشہ و افار و فابرو شاخ و اوقایح اور اسکے بیٹے
 شروع اور ارغو اور ہناخو و اور تانخ علی الترتیب وحی تھے۔ ان کی پیٹھ سے
 ابراہیم خلیل الرحمن ظاہر ہوئے۔ اور انکے بعد حضرت اسماعیل اور قیدار و
 نبوت و اسحق و یعقوب و یوسف و یوشع و داؤد و سلیمان و آصف باری باری

نبی اور وصی ہوا کے حضرت عیسیٰ تک اور ایک ایک کے متعلق آنحضرت دریافت فرماتے تھے کہ اس (نبی) کا وصی کون تھا۔ وہ کہتا جاتا تھا۔ کہ فلاں تھا۔ حتیٰ کہ یہاں تک پہنچ گیا۔ پھر (آنحضرت) نے فرمایا۔ میرے وصی کا نام بھی تو نے کسی آسمانی کتاب میں پڑھا ہے۔ اس نے کجاجی ماں قسم ہے اس خدا کی جس نے آپکو ساتھ حق کے پیدا کیا ہے۔ کہ آپ کا نام توریت میں میدمید اور آپ کے وصی کا نام ایلیا ہے۔ اور انجیل میں آپ کا نام حمیا طا اور آپ کے وصی کا نام فارقلیط ہے۔ اور میدمید کے معنی طیب ہے۔ اور حمیا طا کے معنی مصطفیٰ اور ایلیا کے معنی صدیق اکبر اور فارقلیط کے معنی حبیب پروردگار اور زبور میں آپ کا نام ماح ماح ہے۔ یعنی کفر و شرک کا مٹو کر نیوالا اور آپ کے وصی کا نام میدمید ہے۔ یعنی فاروق اعظم (اسکے بعد) آنحضرت نے فرمایا۔ کہ میرے وصی کو تم کس طرح شناخت کرو گے۔ اس نے عرض کی کہ وہ میانہ قد گول چہرے والے کشادہ سینہ بڑی آنکھوں والے اور موٹی ران اور باریک پنڈلی اور بڑے پیٹ برابر کے شانوں والے ہیں۔ جب حضرت علی کا حلیہ یہاں تک سنایا۔ تو وہ بھی برابر سے آن موجود ہوئے وہ (ابلیس زادہ) بول اٹھا۔ میرے ماں باپ آپ پر قربان ہو جائیں ہذا اھو یہی ہیں وہ یا رسول اللہ یہی آپ کے وصی ہیں۔ اپنی امت کو وصیت فرما جائے۔ کہ اسکی مخالفت ہرگز نہ کریں۔ ورنہ ہلاک ہو جائینگے جیسے گذشتہ امتیں ایسا کرنے پر ہلاک ہو گئیں۔ آنحضرت نے فرمایا۔ کہ میں دوسری دفعہ بھی اپنی امت کو وصیت کر دی ہے۔ اور جو کچھ کہنا چاہیئے کہ چکا ہوں۔ اگر کوئی اور حاجت ہو تو بیان کر عرض کیا یا رسول اللہ میری آرزو ہے کہ قرآن سے مجھے کچھ تعلیم دیجائے اور اپنے دین اور شریعت اور ضروری مسائل مجھے یاد کرا دیں۔ تاکہ آپ کے طریق نماز و عبادت سے بہرہ مند ہوں۔ پھر اٹھ کر حضرت ولی اللہ (علی) کی تعظیم و

تحریم بجالایا۔ پھر حضرت صلعم نے علی المرتضیٰ کو فرمایا۔ کہ جو کچھ لازم ہے اس کو سکھا دیں۔ انھوں نے سورہ فاتحہ و توحید و معوذتین و آیۃ الکرسی اور سورہ آل عمران اور اعراف اور انعام کی آیات اور بعض چھوٹی چھوٹی سورتیں اس کو یاد کرا دیں۔ پھر اس نے آنحضرتؐ سے رخصت پا کر جناب علی سے کہا۔ کہ میں نے کتابوں میں پڑھا تھا۔ کہ آپ اصلع ہیں جس کے سر کے بال گر گئے ہوں جناب علیؑ نے اپنا سر (مبارک) اسکو دکھا کر فرمایا کہ ہاں پھر جناب علی سے بھی رخصت لیکر چلا گیا (البتہ) لیثہ التحریر میں حضرت علیؑ کی خدمت میں حاضر ہوا۔ اور صبح تک جہاد کرتا رہا۔ اور پھر غائب ہو گیا۔ اصبح بن ہناتہ کہتا ہے۔ کہ ایک مدت کے بعد میں اسکا حال دریافت کیا۔ تو جناب علیؑ نے فرمایا ”ہام کشتہ شد“ کہ ہام تو مارا گیا۔ اور اسکے حق میں دعا فرمائی ”تذکرۃ الایمہ صفحہ ۸۴

پھر اور تو اور لکھا ہے کہ حضرت عزرائیل بھی حضرت علیؑ کے تابع فرمان ہیں۔ اور انہی کے حکم سے روح قبض کرتے ہیں۔ چنانچہ لکھا ہے۔ و دیگر عزرائیل بفرمان اور روح قبض میکند ”تذکرۃ الایمہ صفحہ ۸۵

ایسی ایسی عجیب و غریب روایات سے بھی مسئلہ قدامت شیعہ ثابت ہو یا نہ ہو لیکن بالغ نظر ناظرین پر کم از کم اسقدر تو واضح ہو جائیگا کہ شیعوں کو روایت سازی میں کیسی مشق رہی ہے۔ کتب شیعہ اس قسم کی روایات سے بھری پڑی ہیں کاش عقلمند شیعہ انکو مطالعہ کر کے اس امر کا فیصلہ کریں۔ کہ انکے عقائد بعض دفعہ تعلیم اسلام سے کسقدر دور اور عہد اللہ ابن سبا کی تعلیم سے کسقدر نزدیک ہو جاتے ہیں جن صاحبوں نے عہد اللہ ابن سبا کے حالات تشخیص کے کسی گذشتہ نمبر میں پڑھے ہوئے ہیں۔ اس مضمون کے مطالعہ سے انکو خاص دلچسپی پیدا ہوگی

حاکم و خادمین خادم بھیروی

والسلام۔